

12th November 1965]

கனம் திரு. எம். பக்தவத்சலம் : வக்கீல்கள் சங்கம் விண்ணப்பம் செய்துகொண்டு இருக்கிறார்கள். விண்ணப்பம் செய்யாமலேயே, அரசாங்கத்துக்கு இதில் கருத்து இருக்கிறது.

திரு. இரா. நெடுஞ்செழியன் : கனம் அவைத்தலைவர் அவர்களே, திருமலை நாயக்கர் மஹாலில் உள்ள கோர்ட்டுகள் எல்லாம் அகற்றப்பட்ட பிறகு, அதை இப்போது தஞ்சாவூர் அரண்மனையில் நல்லபடியாக இயங்கும் கலைக்கூடம் போன்று, மாற்றி உருவாக்குவதற்கு அரசாங்கம் முயற்சி எடுக்குமா?

கனம் திரு. எம். பக்தவத்சலம் : முதலிலே கோர்ட்டுகள் எல்லாம் அங்கிருந்து காலி செய்யப்பட்டவுடன், அதற்குப் பிறகு அந்த மஹாலை எப்படி வைத்துக்கொள்ளலாம், எதற்காகவாவது உபயோகப்படுத்தலாமா, அல்லது அப்படியே வைத்துக் கொள்ளலாமா என்பதெல்லாம் பின்னால் யோசிக்கப்பட வேண்டிய விஷயம்.

புலவர் கா. கோவிந்தன் : இந்த மஹாலில் மேல் தளத்தில் வெடிப்புகள் கண்டு ஓரிடம் இடிந்து விழுந்திருக்கிறது. மேலும், மேல் தளம் இடிந்து விழாமல் இருக்க, அதைத் திருத்துவதற்கு அரசாங்கம் நடவடிக்கை எடுக்குமா?

கனம் திரு. எம். பக்தவத்சலம் : உடனடியாகப் பழுது பார்க்க வேண்டிய இடங்களில் கவனம் செலுத்தப்பட்டு வருகிறது.

திரு. கரு. சீமைச்சாமி : சார், மத்திய அரசினர் நாஷனல் மான்யுமெண்ட்ஸைப் பாதுகாக்க ஏதாவது நிதி உதவி அளிக்கிறார்களா?

கனம் திரு. எம். பக்தவத்சலம் : அவர்கள் வசத்தில் இருக்கிற நாஷனல் மான்யுமெண்ட்ஸை அவர்கள் நிதியிலிருந்து செலவு செய்து பாதுகாத்து வருகிறார்கள். திருமலை நாயக்கர் மஹால் நம் வசத்தில் இருக்கிறது.

திரு. வை. சங்கரன் : திருமலை நாயக்கர் மஹாலை நம் ராஜ்யத்தில் ஒரு முக்கிய மியூசியமாக கன்வெர்ட் செய்ய அரசாங்கத்திற்கு உத்தேசம் இருக்கிறதா?

கனம் திரு. எம். பக்தவத்சலம் : திருமலை நாயக்கர் மஹால் கட்டடத்தை முதலில் காலி செய்யவேண்டும். மியூஸியம் என்றால், மஹாலையே மியூஸியமாக வைப்பதா அல்லது மஹாலுக்குள் மியூஸியம் வைப்பதா என்பது பின்னால் யோசிக்கவேண்டிய விஷயம்.

நெசவு ஆசிரியர்கள்

\* 493 கேள்வி.—திரு. பி. முருகையன் : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) தமிழ்நாட்டில் உள்ள அரசினர் உயர்நிலைப்பள்ளிகளில் வேலை பார்க்கும் 'நெசவு ஆசிரியர்கள்' சம்பளத்திற்கும் மாவட்ட மன்ற உயர்நிலைப் பள்ளிகளில் வேலை செய்யும் 'நெசவு ஆசிரியர்கள்' சம்பளத்திற்கும் வித்தியாசம் உண்டா?

[12th November 1965]

(இ) ஆம் எனில், காரணம் என்ன?

THE HON. SRI. M. BHAKTAVATSALAM : (a) No.

(b) Does not arise.

**திரு. பி. முருகையன் :** சர்க்காரில் நடத்துகிற உயர் நிலைப் பள்ளிகளில் வேலை செய்கிற தொழில் ஆசிரியர்களுக்கும், மாவட்ட மன்ற பள்ளிகளில் வேலை செய்கிற தொழில் ஆசிரியர்களுக்கும் சம்பளத்தில் வித்தியாசம் இருக்கிறது. இரண்டு ஆசிரியர்களுக்கும் ஒரே தகுதி இருந்தும் வித்தியாசம் இருக்கக் காரணம் என்ன?

**கனம் திரு. எம். பக்தவத்சலம் :** வித்தியாசம் ஒன்றும் இல்லை.

**புலவர் கா. கோவிந்தன் :** இப்போது மாவட்ட உயர்நிலைப் பள்ளிகளில் நெசவு, தச்சு போன்ற வேலைகள் தேவையில்லை என்று சர்க்கார் ஏதாவது ஆணை பிறப்பித்திருக்கிறதா? புதிதாகத் துவக்கப்படும் பள்ளிகளில் இப்படிப்பட்ட வகுப்புகள் துவக்கப் படவில்லை. இது அரசாங்கத்தின் கவனத்திற்குக் கொண்டுவரப் பட்டிருக்கிறதா?

**கனம் திரு. எம். பக்தவத்சலம் :** அவ்வாறு ஒன்றும் இல்லை.

**ஆசிரியர்கள் சங்கங்கள்**

\* 494 கேள்வி.—**திரு. பி. முருகையன் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

தமிழ்நாட்டில் உள்ள ஆசிரியர்கள் சங்கங்கள் அரசாங்க அங்கீகாரம் பெற்றுள்ளனவா?

THE HON. SRI M. BHAKTAVATSALAM : No.

**திரு. பி. முருகையன் :** ஆசிரியர்கள் சங்கங்கள் சர்க்காரிலே பதிவு செய்யப்பட்டதாகச் சொல்லி சில பஞ்சாயத்து மன்றங்களில் ஆசிரியர் கூட்டங்கள் நடத்த அனுமதிக்கிறார்கள். சில மன்றங்களில் கூட்டங்களை நடத்த அனுமதி மறுக்கிறார்கள். அதற்கான காரணம் என்ன?

**கனம் திரு. எம். பக்தவத்சலம் :** ஆசிரியர் சங்கங்கள் பதிவு செய்ய வேண்டிய அவசியம் இல்லை, நிமித்தம் இல்லை. ஆசிரியர் சங்கங்கள் இருக்கின்றன என்றால் கூட்டங்களும் நடைபெறுகின்றன.

**உயர்நிலைப் பள்ளிகள்**

\* 495 கேள்வி.—**திரு. பி. முருகையன் :** கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

(அ) கரம்பக்குடியில் உள்ள மாவட்ட மன்ற உயர்நிலைப் பள்ளிக்கு கிரான்ட் கோரி அண்மையில் விண்ணப்பம் ஏதேனும் வந்ததா?